

## ഭാഗ്യവിധാതാവായ ബാബയും ഭാഗ്യശാലി കുട്ടികളും

ഇന്ന് ജ്ഞാനദാതാവായ ഭാഗ്യവിധാതാവായ ബാബ കുട്ടികളുടെ ഭാഗ്യത്തെ നോക്കി കാണുകയായിരുന്നു. സർവ്വശ്രേഷ്ഠ ആത്മാക്കളുടെ ഭാഗ്യം എത്ര ശ്രേഷ്ഠമാണ്, എങ്ങനെ ശ്രേഷ്ഠമാണ്? ഏതുപോലെ നിങ്ങൾ അച്ഛന്റെ പരിചയം നൽകുമ്പോൾ വിശേഷമായി 6 കാര്യങ്ങൾ കേൾപ്പിക്കാറുണ്ട് -അതിലൂടെ ബാബയുടെ പരിചയം സ്പഷ്ടമാക്കി കൊടുക്കുന്നു. ഈ 6 കാര്യങ്ങൾ മനസ്സിലായി കഴിഞ്ഞാൽ ആത്മാവിന് ശ്രേഷ്ഠ പദവി നേടാം. വർത്തമാനത്തിലും ഭാവിയിലും രണ്ടിലും സർവ്വപ്രാപ്തികളുടെ അധികാരിയാകുവാൻ സാധിക്കും. അതുപോലെ ബാപ്ദാദയും കുട്ടികളുടെ ഭാഗ്യത്തെ 6 കാര്യങ്ങളുടെ ആധാരത്തിലാണ് നോക്കുന്നത്. ആ 6 കാര്യങ്ങൾ നല്ലതു പോലെ അറിയാമോ?

നിങ്ങൾ ശ്രേഷ്ഠ ആത്മാക്കളുടെ പേരിനും ഭാഗ്യമുണ്ട് -ഇന്നും നിങ്ങളുടെ പേര് വിശ്വത്തിലെ ആത്മാക്കൾ വർണ്ണിച്ചുകൊണ്ടിരിക്കുന്നു. ബ്രാഹ്മണർ കുടുമിയാണ്. നിങ്ങൾ ബ്രാഹ്മണരുടെ പേരുകൊണ്ടാണ് ഇന്നും ഈ അവസാന സമയം വരെയും നാമധാരി ബ്രാഹ്മണർ ശ്രേഷ്ഠരെന്നു പറയപ്പെടുന്നത്. ഇപ്പോഴും ജോലി മാറിപ്പോയി എങ്കിലും പേരിനു ബഹുമാനം ലഭിച്ചുകൊണ്ടിരിക്കുന്നു. അതുപോലെ തന്നെ പാണ്ഡവ സേന, ഇന്നും പാണ്ഡവരുടെ പേരു കേട്ടാൽ സ്വയം പഴിച്ചുകൊണ്ടിരിക്കുന്ന ആത്മാവ് സ്വയത്തിനെ ഉത്സാഹത്തിലേക്കു കൊണ്ടു വരും, അഞ്ചു പാണ്ഡവരെ പോലെ ബാബയുടെ കൂട്ട് എടുക്കുന്നതിലൂടെ വിജയി ആയിത്തീരും. കുറച്ചു പേരേയുള്ളൂ എങ്കിലും കുഴപ്പമില്ല, പാണ്ഡവർ സദാ വിജയികളാണ്. അതുപോലെ തന്നെ ഗോപഗോപികമാർ. ഇന്നും ഗോപഗോപികമാരുടെ മഹിമ പാടി സന്തോഷിക്കുന്നു. പേരു കേട്ടാൽ തന്നെ പ്രേമത്താൽ ലയിച്ചു ചേർന്നു പോകും. ഇപ്രകാരം നിങ്ങളുടെ പേരിനു പോലും ഭാഗ്യമുണ്ട്. രൂപത്തിനും ഭാഗ്യമുണ്ട് -ശക്തികളുടെ രൂപം ദർശിക്കുവാൻ ഇന്നും ഭക്തർ ചൂടും തണുപ്പും സഹിക്കുന്നു. ഇവിടെ പിന്നെയും വിശ്രമമുണ്ട്. അവർ ഭൂമിക്കും ആകാശത്തിനും ഇടയിൽ നിന്നുകൊണ്ട് തപസ്സു ചെയ്യുന്നു. അപ്പോൾ ശക്തികളുടെ രൂപത്തിൽ ദേവിദേവതകളുടെ രൂപത്തിൽ പൂജ ലഭിക്കുവാനുള്ള ഭാഗ്യമുണ്ട്. രണ്ടു രൂപത്തിലും പൂജ്യരാകുന്നു. വിശേഷ പൂജയുടെ ഭാഗ്യവുമുണ്ട്.

നിങ്ങളുടെ ഗുണങ്ങൾക്കും ഭാഗ്യമുണ്ട് -ഇന്നും അത് കീർത്തന രൂപത്തിൽ വർണ്ണിക്കപ്പെടുന്നു. അപ്രകാരമാണ് വർണ്ണിക്കുന്നത് അത് നിങ്ങളുടെ ഗുണങ്ങളുടെ ഭാഗ്യത്തിന്റെ പ്രഭാവം അല്പ കാലത്തേക്ക് കീർത്തനം പാടുന്നവർക്ക് ശാന്തിയും സുഖവും നൽകുന്നു, ആനന്ദത്തിന്റെ അനുഭവം കൊടുക്കുന്നു. ഇത് ഗുണങ്ങളുടെ ഭാഗ്യമാണ്. ഇനിയും മുന്നോട്ട് പോകൂ-

കർത്തവ്യത്തിന്റെ ഭാഗ്യം -ഇന്നും ഒരു വർഷത്തിനകത്ത് ഭിന്ന ഭിന്ന പ്രകാരത്തിലുള്ള ഉത്സവങ്ങൾ ആഘോഷിക്കുന്നു. നിങ്ങൾ ശ്രേഷ്ഠ ആത്മാക്കൾ അനേക പ്രകാരത്തിലുള്ള സാധനങ്ങളിലൂടെ ഉത്സാഹം നൽകിയിട്ടുണ്ട് അതുകൊണ്ടാണ് കർത്തവ്യത്തിന്റെ ഭാഗ്യത്തിന്റെ അടയാളമായി ഉത്സവം ആഘോഷിക്കുന്നു. ഇനിയും മുന്നോട്ട് പോകൂ-

നിവാസ സ്ഥാനം-നിവാസ സ്ഥാനം എന്നാലർത്ഥം താമസിക്കുന്നതിനുള്ള വീട്. അതിന്റെ ഓർമ്മചിഹ്നങ്ങളാണ് തീർത്ഥസ്ഥാനങ്ങൾ. നിങ്ങളിരിക്കുന്ന സ്ഥാനത്തിന്റെ ഭാഗ്യമാണ് അത് തീർത്ഥ സ്ഥാനമായി മാറിയത്. അവിടുത്തെ മണ്ണിനു പോലും ഭാഗ്യമുണ്ട്. തീർത്ഥ സ്ഥാനത്തെ മണ്ണെടുത്ത് മസ്തകത്തിൽ തൊടുന്നവർ സ്വയത്തെ ഭാഗ്യശാലി എന്നു മാനിക്കുന്നു. ഇത് സ്ഥാനത്തിന്റെ ഭാഗ്യമാണ്.

ഈ സംഗമ സമയത്തെ ഭാഗ്യത്തിന്റെ വർണ്ണന വിശേഷമായി അമൃതവേളയുടെ രൂപത്തിൽ ആഘോഷിക്കപ്പെടുന്നു. അമൃതവേള എന്നാൽ അമൃതിലൂടെ അമരനായി മാറുന്ന വേള. ഒപ്പം തന്നെ ധർമ്മം നിറഞ്ഞ യുഗം പുരുഷോത്തമയുഗം. സന്ധ്യ സമയവും ശ്രേഷ്ഠ ഭാഗ്യം ആഘോഷിക്കുന്നു. ഈ സമയത്തിന്റെ മഹിമയെല്ലാം നിങ്ങളുടെ ഈ സമയത്തിന്റെ വർണ്ണനയാണ്. മനസ്സിലായോ സ്വന്തം ശ്രേഷ്ഠ ഭാഗ്യത്തെ.

ഇന്ന് ബാപ്ദാദ ഓരോ കുട്ടിയുടെയും ഭാഗ്യത്തെ വിശേഷമായി 6 കാര്യങ്ങളിലൂടെ നോക്കുകയാണ്. 6 പ്രകാരത്തിലുള്ള ഭാഗ്യത്തെ എത്ര ശതമാനത്തിൽ എത്തിച്ചിട്ടുണ്ട്. തന്റെ ശ്രേഷ്ഠ നാമത്തിന്റെ സ്മൃതിയിൽ എത്രത്തോളം കഴിയുന്നുണ്ട്, എത്ര സമയം കഴിയുന്നുണ്ട്, ഏതു സ്റ്റേജിലാണ് കഴിയുന്നത്? തന്റെ

ദിവ്യ ഗുണധാരി ദേവത രൂപം അഥവാ മാസ്റ്റർ സർവ്വശക്തിമാൻ ശക്തി രൂപം രണ്ടിലും എത്രത്തോളം സമർത്ഥ സ്വരൂപമായിട്ടുണ്ട്? ഇപ്രകാരം ഓരോ കാര്യത്തിലും റിസൾട്ട് നോക്കിയോ. കേൾപ്പിച്ചല്ലോ സൂക്ഷ്മ വദനത്തിൽ ചെക്കിംഗിന്റെ കാര്യത്തിൽ യാതൊരു ബുദ്ധിമുട്ടുമില്ല. സങ്കല്പത്തിന്റെ സിച്ച് ഓൺ ചെയ്തു -ഓരോരുത്തരുടെയും എല്ലാ പ്രകാരത്തിലുമുള്ള ടോട്ടൽ എമർജാകുന്നു. സാകാർ ലോകത്തിലേതു പോലെ പരിശ്രമിക്കേണ്ട ആവശ്യമില്ല. ഇപ്പോളിറങ്ങുന്ന സയൻസിന്റെ സാധനങ്ങളുടെ റിഫൈന്റായിട്ടുള്ള രൂപം നേരത്തെ തന്നെ അവിടെയുണ്ട്. ടിവി വന്നത് ഇപ്പോഴാണ് എന്നാൽ സ്ഥാപനയുടെ ആദിയിൽ തന്നെ നിങ്ങൾ കുട്ടികൾക്ക് സൂക്ഷ്മവദനത്തിൽ സ്ഥൂലവദനത്തിലെ ദൃശ്യങ്ങൾ കാണുന്ന അനുഭവം ചെയ്തിപ്പിച്ചിട്ടുണ്ട്. സയൻസുകാർ പരിശ്രമിക്കുന്ന കുട്ടികളാണ്, ഇപ്പോൾ നക്ഷത്രങ്ങളുടെ അടുത്തെത്തുവാൻ പരിശ്രമിച്ചുകൊണ്ടിരിക്കുന്നു. ചന്ദ്രനിലോ ഒന്നും കിട്ടിയില്ല എങ്കിലിനി നക്ഷത്രം നോക്കാം. എന്നാൽ നിങ്ങൾ കുട്ടികൾ സൈലൻസിന്റെ ശക്തിയിലൂടെ നക്ഷത്രങ്ങൾക്കും ഉപരിയായി പരംധാമത്തിന്റെ അനുഭവം ആദി മുതൽ അറിഞ്ഞുകൊണ്ടിരിക്കുന്നു. എങ്കിൽ പോലും ഓരോ കുട്ടിക്കും തന്റെ പരിശ്രമത്തിന്റെ ഫലം തീർച്ചയായും ലഭിക്കും. അവർക്ക് വിശ്വത്തിൽ പേര്, പ്രശസ്തി, ആദരവ്, സഫലതയിലൂടെ അല്പകാല സന്തോഷം എന്നിവ പ്രാപ്തമാകുന്നു. ഇതും ഡ്രാമക്കകത്ത് അടങ്ങിയിട്ടുണ്ട് അതായത് പാർട്ടിനു വശപ്പെട്ടിരിക്കുന്നു. പാടപ്പെട്ടിട്ടുണ്ട് ദേവതകളുടെ മുന്നിൽ പ്രകൃതി വജ്രങ്ങളുടെയും രത്നങ്ങളുടെയും താലങ്ങൾ നിറച്ചു വന്നു എന്ന്. ഭൂമിയും സാഗരവും നിങ്ങൾക്കു വേണ്ടി നാലുഭാഗത്തും പരന്നു കിടക്കുന്ന സ്വർണ്ണവും രത്നങ്ങളും വജ്രങ്ങളും ഒരു സ്ഥാനത്ത് ഒരുമിച്ചാക്കുന്നതിന് നിമിത്തമായി തീരും, ഇതിനെയാണ് താലങ്ങളുമായി വന്നു നിന്നു എന്നു പറയുന്നത്. പരന്നു കിടന്ന സാധനം താലത്തിൽ ഒരുമിച്ചാകുന്നു. ഈ ഭാരതവും അതിന്റെ ചുറ്റുവട്ടവും താലമായി മാറും. സേവകരായി മാറി വിശ്വത്തിന്റെ അധികാരികൾവേണ്ടി തയ്യാറാക്കി നിങ്ങൾക്കു മുന്നിൽ വയ്ക്കും. അതുപോലെ ദേവതകൾക്കു വേണ്ടി സർവ്വ കൺകെട്ടു വിദ്യകളും സേവാധാരികളായി മാറും. ഭിന്ന ഭിന്ന പ്രകാരത്തിലുള്ള സാധനങ്ങളിലൂടെ പ്രാപ്തമാക്കുന്ന സഫലത അല്ലെങ്കിൽ സിദ്ധി, ഈ സിദ്ധികളെല്ലാം അതായത് സയൻസിന്റെ റിഫൈന്റ് രൂപങ്ങളെല്ലാം, സിദ്ധിയുടെ രൂപത്തിൽ നിങ്ങളുടെ സേവാധാരിയായി മാറും. ഇപ്പോൾ ആക്സിഡന്റുമുണ്ട് പ്രാപ്തിയുമുണ്ട്. എന്നാൽ റിഫൈന്റ് രൂപത്തിൽ ദുഃഖത്തിന്റെ കാരണങ്ങളെല്ലാം സമാപ്തമായി സദാ സുഖത്തിന്റെയും സഫലതയുടെയും രൂപമായി മാറുന്നു. ഭിന്ന ഭിന്ന ഡിപാർട്ടുമെന്റുകളിലുള്ളവർ അവരവരുടെ അറിവിന്റെ സിദ്ധി, കണ്ടുപിടുത്തത്തിന്റെ സിദ്ധി നിങ്ങളുടെ സേവത്തിനായി ഉപയോഗിക്കും, ഇതിനെയാണ് പറയുന്നത് പ്രകൃതിയും ദാസിയാകുന്നു സർവ്വ കൺകെട്ടു വിദ്യകളും സിദ്ധികളും പ്രാപ്തിയാവുകയും ചെയ്യുന്നു. ഓർഡർ ചെയ്തു കാര്യം നടന്നു -ഇതിനെയാണ് പറയുക സിദ്ധി സ്വരൂപം. മനസ്സിലായോ നിങ്ങളുടെ ഭാഗ്യം എത്ര വലുതാണെന്ന്? ബാബയുടെ ഭാഗ്യത്തെ ആത്മാക്കൾ വർണ്ണിക്കുന്നു, നിങ്ങളുടെ ഭാഗ്യത്തെ ബാബ വർണ്ണിക്കുന്നു. ഇതിലും വലിയൊരു ഭാഗ്യമില്ല, ഉണ്ടാവുകയുമില്ല. ഇപ്പോൾ എല്ലാവർക്കും ഭാഗ്യ നക്ഷത്രം കാണുവാൻ സാധിക്കുന്നുണ്ട്. ഇപ്പോൾ സ്പഷ്ടമായി കാണപ്പെടുന്നത് പോലെ സദാ തന്റെ ഭാഗ്യ നക്ഷത്രത്തെ തിളങ്ങുന്നതായി കാണൂ.

ഇപ്രകാരം ശ്രേഷ്ഠ ഭാഗ്യശാലികളായ, സർവ്വ ആത്മാക്കളുടെ ഭാഗ്യത്തെ ഉണർത്തുന്നതിന് നിമിത്തമായി തീർന്ന ആത്മാക്കൾക്ക്, സദാ പ്രകൃതിജീത്തായി മാറി പ്രകൃതിയെപ്പോലും സേവാധാരിയാക്കി മാറ്റുന്ന, മാസ്റ്റർ സർവ്വശക്തിമാന്മാരായി മാറി ശക്തികളുടെ ആധാരത്തിൽ സർവ്വ വിദ്യകളും സിദ്ധികളും പ്രാപ്തമാക്കുന്ന, അങ്ങനെ സദാ സർവ്വശക്തിമാനായി മാറി, വിശ്വമംഗളകാരിയായി മാറി വിശ്വത്തിലെ ആത്മാക്കൾക്ക് മഹാദാനവും വരദാനവും നൽകുന്ന ജ്ഞാനദാതാവിന്റെയും ഭാഗ്യവിധാതാവിന്റെയും കുട്ടികൾക്ക് ബാപ്തദായുടെ സ്നേഹ സ്മരണകളും നമസ്കാരവും.

അന്തരീക്ഷത്തെ ശക്തിശാലിയാക്കി മാറ്റുക തന്നെയാണ് പരിധിയില്ലാത്ത സേവനം (നിമിത്ത സേവാധാരി ടീച്ചേഴ്സ് സഹോദരിമാരെ പ്രതി) സേവാധാരി കുട്ടികളുടെ വിശേഷ സേവനം തന്നെയാണത്രെ -സ്വയം നിറവുള്ളവരായിരിക്കുക സർവ്വരെയും അങ്ങനെ ആക്കുക. ശക്തി സ്വരൂപമായിരിക്കുക ശക്തിസ്വരൂപമാക്കുക. ഈ കാര്യത്തിൽ തന്നെ മുഴുകിയിരിക്കുക. കോഴസ് എടുക്കുക, പ്രഭാഷണം ചെയ്യുക -ഇത് 7 ദിവസത്തെ കുട്ടിക്കു പോലും ചെയ്യുവാൻ സാധിക്കും. ആർക്കും ചെയ്യുവാൻ സാധിക്കാത്ത കാര്യം നിങ്ങൾ ചെയ്യണം. വിശേഷ കാര്യാർത്ഥമാണ് നിങ്ങളെ നിമിത്തമാക്കിയിരിക്കുന്നത്. വിശേഷ കാര്യമിതാണ് -ബാബയിലൂടെ പ്രാപ്തമായിട്ടുള്ള വിശേഷതകളെ ദുർബ്ബല ആത്മാക്കളിൽ ശ്രേഷ്ഠ ഭാവനയുടെയും ശ്രേഷ്ഠ കാമനയുടെയും രൂപത്തിൽ നിറക്കണം. നിങ്ങളുടെ ജോലി തന്നെ സദാ ശുഭ ഭാവനയുടെയും ശ്രേഷ്ഠ കാമനയുടെയും സ്വരൂപമാവുക എന്നതാണ്. ശ്രേഷ്ഠ ഭാവനയുടെ അർത്ഥമിതല്ല -ആരില്ലെങ്കിലും ഭാവന വച്ച് വച്ച് ആ ആളിന്റെ ഭാവനയായി മാറുക. ഈ തെറ്റ് ഒരിക്കലും ചെയ്യരുത് കാരണം പോകപോകേ തലതിരിവ് ഉണ്ടാകും. ഭാവവാൻ ആവുക എന്നാൽ ആളിന്റെ ഭക്തനാവുക അതായത് ആ ആളിന്റെ ഗുണ

ങ്ങളിൽ ബലിയായി അതായത് ഭക്തനായി. അതുകൊണ്ട് ശുഭ ഭാവനയും പരിധിയില്ലാത്തതായിരിക്കണം. ഒരാളെ പ്രതി വിശേഷ ഭാവന പരിധിയാണ്. പരിധിയിൽ നഷ്ടമുണ്ട്, പരിധിയില്ലാത്തതിൽ അതില്ല. വർത്തമാന സമയം നിങ്ങൾ കുട്ടികളുടെ കടമയാണ് -ദുർബ്ബല ആത്മാക്കൾക്ക് തന്നിച്ച് പ്രാപ്തമായിട്ടുള്ള ശക്തികളുടെ ആധാരത്തിൽ ശുദ്ധ വൈബ്രേഷൻസ് നൽകി വായുമണ്ഡലത്തിലൂടെ അവരെ ശക്തിശാലിയാക്കി മാറ്റണം. ഈ കാര്യത്തിൽ സദാ ബിസിനിയായിരിക്കുന്നുണ്ടോ? കോഴ്സ് എടുക്കുവാനുള്ള സമയം കഴിഞ്ഞു, ഇപ്പോൾ ഫോർസിന്റെ കോഴ്സ് എടുക്കണം. കോഴ്സെടുക്കുവാൻ മറ്റുള്ളവരും തയ്യാറായല്ലോ അതുകൊണ്ട് നിങ്ങൾ വായുമണ്ഡലത്തെ ശക്തിശാലിയാക്കി മാറ്റുന്ന സേവനം ചെയ്യുക കാരണം ലോകത്തിന്റെ അന്തരീക്ഷം ദിനം പ്രതിദിനം മായാവിയിട്ട് മാറിക്കൊണ്ടിരിക്കും. മായയും അവസാന സമയത്ത് തന്റെ എല്ലാ യന്ത്ര മന്ത്ര ജന്ത്രങ്ങൾ പ്രയോഗിക്കും. ആക്രമിക്കുക തന്നെ ചെയ്യും. അങ്ങനെ യൊന്നും വിട പറയില്ല. അതുകൊണ്ട് അങ്ങനെയുള്ള വായുമണ്ഡലത്തിന്റെ മദ്ധ്യത്തിൽ അവരവരുടെ സേവാകേന്ദ്രത്തിന്റെ വായുമണ്ഡലം വളരെ അവിഷ്കൃതവും ശക്തിശാലിയുമാക്കി മാറ്റും. നിങ്ങളുടെ ജഡ ചിത്രങ്ങളിരിക്കുന്ന സ്ഥാനത്തിന്റെ വായുമണ്ഡലം ഏതൊരു ആത്മാവിനെയും ആകർഷിക്കുന്നതു പോലെ, അല്പകാലത്തേക്ക് അവിടെ അശാന്തനും ശാന്തനാകുന്നു. ജഡചിത്രങ്ങളുടെ സ്ഥാനത്തു പോലും അങ്ങനെയുള്ള വായുമണ്ഡലമാണെങ്കിൽ ചൈതന്യ സേവാസ്ഥാനങ്ങളിൽ എത്ര ശക്തിശാലിയായ വായുമണ്ഡലമുണ്ടായിരിക്കണം. പരിശോധിക്കുക -ഇന്ന് വായുമണ്ഡലം ശക്തിശാലിയായിരുന്നോ? ആരു തന്നെ വന്നാലും വ്യക്തവും വ്യർത്ഥവുമായ കാര്യങ്ങൾക്കുപരിയായി പോകണം. പോക പോകേ അനേക പ്രകാരത്തിലുള്ള വിപ്ലവങ്ങൾ വരുന്നതും, ആരെങ്കിലും വ്യക്തഭാവത്തിലേക്കു വരുന്നതുമൊക്കെ അന്തരീക്ഷത്തിൽ വ്യക്ത ഭാവമുള്ളതുകൊണ്ടാണ്. അവിഷ്കൃതമായിരിക്കുമെങ്കിൽ ആരെങ്കിലും വ്യക്തഭാവത്തിലെ കാര്യങ്ങളുമായി വന്നാലും പരിവർത്തനപ്പെട്ടു പോയ്ക്കൊള്ളും. ജഡ ക്ഷേത്രങ്ങളിൽ അല്പകാലത്തേക്ക് പരിവർത്തനപ്പെടുന്നില്ലേ. ഇത് സദാകാലത്തേ കാര്യമാണ് കാരണം അത് ജഡവും ഇത് ചൈതന്യവുമാണ്. അതുകൊണ്ട് ഇനി പ്രഭാഷണത്തിന്റെയും പ്രദർശനിയുടെയും ലിസ്റ്റുണ്ടാക്കിയാൽ പോരാ അതിനോടൊപ്പം ശക്തിശാലി വായുമണ്ഡലവും പരിശോധിക്കണം.

വായുമണ്ഡലത്തെ ശക്തിശാലിയാക്കുന്നതിനുള്ള മാർഗ്ഗമെന്താണ്? തന്റെ അവിഷ്കൃത സ്വരൂപത്തിലുള്ള സാധന. ഇതാണ് മാർഗ്ഗം. ഇതിൽ ആവർത്തിച്ചാവർത്തിച്ച് ശ്രദ്ധ കൊടുക്കണം. ഏതു കാര്യത്തിന്റെ യാണോ സാധന ചെയ്യുന്നത് ആ കാര്യത്തിൽ ശ്രദ്ധ ഉണ്ടായിരിക്കുമല്ലോ. ഒറ്റക്കാലിൽ നിന്നുള്ള സാധനയാണെങ്കിൽ അടിക്കടി ശ്രദ്ധ അതിലായിരിക്കും. ഈ സാധന എന്നാൽ അടിക്കടിയുള്ള ശ്രദ്ധയുടെ തപസ്സ് ആവശ്യമാണ്. പരിശോധിക്കുക ഞാൻ അവിഷ്കൃത ഫരിസ്ഥയാണോ! സ്വയം അല്ലയെങ്കിൽ മറ്റുള്ളവരെ എങ്ങനെ ആക്കും.

ബാബയിൽ നിന്നും കിട്ടുന്ന നിർദ്ദേശങ്ങൾ മനസ്സിലാക്കി നടന്നുകൊണ്ടിരിക്കുക. എങ്ങനെ പുരുഷാർത്ഥം ചെയ്യും എന്ന് ചോദിക്കുന്ന സമയം കഴിഞ്ഞു പോയി. നിങ്ങൾ തന്നെ ചോദിച്ചുകൊണ്ടിരുന്നാൽ ഇനി വരുന്നവർ എന്തു ചെയ്യും? അതുകൊണ്ട് ഭിന്ന ഭിന്ന പുരുഷാർത്ഥത്തിന്റെ യുക്തികൾ കേൾപ്പിച്ചിട്ടുള്ളതിൽ നിന്നും ഒരേണ്ണമെങ്കിലും സ്വന്തമാക്കുമെങ്കിൽ സ്വയം സഫലമാവുകയും മറ്റുള്ളവരെ സഫലമാക്കുകയും ചെയ്യും.

ഇനി എന്തു ചെയ്യും എങ്ങനെ ചെയ്യും എന്ന ഭാഷ സമാപ്തം. മുരളിയിൽ ദിവസവും എന്തു ചെയ്യും എങ്ങനെ ചെയ്യും എന്ന ചോദ്യത്തിനുള്ള റെസ്പോൺസ് ലഭിക്കുന്നുണ്ട്. വീണ്ടും ചോദിക്കുകയാണെങ്കിൽ മുരളിയെ പ്രാക്ടിക്കൽ ആക്കുന്നതിനുള്ള ശക്തിയില്ല എന്നാണർത്ഥം.

എങ്കിൽ പോലും ബാപ്റ്റാദ എല്ലാ സേവാധാരി കുട്ടികളെയും തന്നെ സമാനം അതായത് ഫ്രണ്ട്സ് എന്നു മനസ്സിലാക്കുന്നു. അതുകൊണ്ട് ഫ്രണ്ട്സിനു ആശംസകൾ. എന്നാൽ ഫ്രണ്ടിനെപ്പോലെ സഫലതാമൂർത്തിയായി മാറും. ഒരാൾ സദാ സഫലതാമൂർത്തിയും മറ്റേയാൾ വളരെ പതുക്കെ നടക്കുന്നയാളുമാണെങ്കിൽ എങ്ങനെ കൈകോർത്തു പിടിച്ച് നടക്കും. ഫ്രണ്ട്സെന്നാൽ കൂട്ടുകാർ. പുറകെ പുറകെ വരുന്നയാളെ ഫ്രണ്ടെന്നു പറയില്ല. ബാബ ലക്ഷ്യത്തിലെത്തുകയും കുട്ടികൾ നിന്നു പോകുന്നവരും പതുക്കെ നടക്കുന്നവരുമാണെങ്കിൽ എത്തുന്നവരുടെ കൂടെയല്ല കാഴ്ചക്കാരുടെ ലൈനിലായിരിക്കും വരിക. അപ്പോൾ അങ്ങനെ ആകുന്നവരല്ലേ? കൂടെ നടക്കുന്നവരല്ലേ?

ഈ പുതിയ വർഷത്തിൽ വിശേഷമായി സ്വയത്തെ സാക്ഷാത് ബാപ് സമാൻ ആക്കി മാറ്റി നാലു ഭാഗത്തുമുള്ള പിടക്കുന്ന ആത്മാക്കൾക്ക് ലൈറ്റ് ഹൗസ്സും മൈറ്റ് ഹൗസ്സുമായി മാറി വഴി പറഞ്ഞു കൊടുക്കുക. ലക്ഷ്യം വയ്ക്കുക ഓരോ ആത്മാവിനും എന്തെങ്കിലും എന്തെങ്കിലും തീർച്ചയായും കൊടുക്കണം. അത്

മുക്തിയായിരിക്കാം, ജീവന്മുക്തിയായിരിക്കാം. മുക്തിയിലേക്കു പോകേണ്ടവരാണെങ്കിൽ അവർക്കും ബാബയുടെ പരിചയം കൊടുത്ത് മുക്തിയുടെ വരദാനം കൊടുക്കൂ. സർവ്വരെ പ്രതി വരദാനിയും മഹാദാനിയുമായി മാറൂ. അവരവരുടെ സേവാസ്ഥാനത്തെ സേവനം ചെയ്യുന്നുണ്ട് എന്നാൽ ഇനി പരിധിയില്ലാത്ത വിശ്വമംഗളകാരിയായി മാറൂ. ഒരു സ്ഥാനത്തിരുന്നുകൊണ്ട് മനസാ ശക്തിയിലൂടെ വായുമണ്ഡലത്തിലൂടെയും വൈദ്യേന്ദ്രസിലൂടെയും വിശ്വ സേവനം ചെയ്യാം. അത്രയും ശക്തിശാലിയായ വൃത്തിയുണ്ടാക്കൂ അതിലൂടെ വായുമണ്ഡലം രൂപപ്പെടണം.

**വരദാനം:-സർവ്വ ആത്മാക്കൾക്കും യഥാർത്ഥ അവിനാശി ആശ്രയം നൽകുന്ന ആധാര, ഉദ്ധാര മുർത്തിയായി ഭവിക്കൂ!**

വർത്തമാന സമയത്ത് വിശ്വത്തിന്റെ നാലു ഭാഗത്തും എന്തെങ്കിലും എന്തെങ്കിലും ഇളക്കങ്ങൾ ഉണ്ട്, ചിലയിടത്ത് മനസ്സിന്റെ അനേക ടെൻഷനുകളുടെ ഇളക്കം, ചിലയിടത്ത് പ്രകൃതിയുടെ തമോപ്രധാന വായുമണ്ഡലം കാരണമായിട്ടുള്ള ഇളക്കങ്ങൾ, അല്പകാലത്തെ സാധനങ്ങൾ സർവ്വരെയും ചിന്തയുടെ ചിതയിലേ കൊണ്ടു പോയ്ക്കൊണ്ടിരിക്കുന്നു. അതുകൊണ്ട് അല്പകാല ആധാരത്തിൽ നിന്നും, പ്രാപ്തികളിൽ നിന്നും, വിധികളിൽ നിന്നും ക്ഷീണിച്ച് അവശരായി വാസ്തവിക ആശ്രയം അന്വേഷിക്കുകയാണ്. അപ്പോൾ നിങ്ങൾ ആധാര, ഉദ്ധാരമുർത്തി ആത്മാക്കൾ അവർക്ക് ശ്രേഷ്ഠ അവിനാശി പ്രാപ്തികളുടെ യഥാർത്ഥ വാസ്തവിക അവിനാശി ആശ്രയത്തിന്റെ അനുഭൂതി നൽകൂ.

**സ്റ്റോഗൻ-സമയം അമൂല്യമായ ഖജനാവാണ്-അതുകൊണ്ട് ഇത് നഷ്ടമാക്കുന്നതിനു പകരം പെട്ടെന്ന് തീരുമാനങ്ങളെടുത്ത് സഫലമാക്കൂ.**